

Meta Tlifthom

Ta' GER. AZZOPARDI

MISKIN, dik kienet i-abhar mixja li ghamel nhar il-festa tal-Qalb ta' Gesù, li f'dak iż-żmien kienet ġa ssir b'devoczjoni u pompa kbira f'rahal twelidi. Missieri, bhas-soltu, kien mar ikanta fuq l-orgni waqt il-Ghasar u bhala fratelli tas-Sagrament hu ha sehem fil-purčissjoni, u mbokka rih bil-kif. Dan ma kienx rih ta' bič-cajt għaliex sa tmint ijiem wara — nhar San Lwigi — hu kien mar għand Ana, li tul ghomru hu dejjem ghamel mili-ahjar biex jobduh, u ahna għaxart itfal sfajna ltiema u omni arma!...

Niftakar lil huti l-kbar igħidui, meta tfarfart, li kont noqgħod fil-bieb nistenna lit-'tata' gej mix-xogħol halli jerfagħni u ubusu u nbus xbieha tan-Nazzarenu, li kienet imdendla wara l-bieb ta' barra u li waqt li kienu bergin bih kelihom jifthuli t-tebut bi-x inbusu. Missieri ma kienx xi sinjur, kien haddiem bħall-kotra tal-bnedmin u ma keliu l-ebda sold fuq ir-rih. Huti l-kbar li kienu s-Seminarju kellhom iwarru l-vokazzjoni tas-saċerdozju u jmiddu għonqhom għax-xogħol biex iżommu 'l omni — li kienet saret qisha d-Duluri — u ilna. Hija Ninu mill-iskola sab ruħu ngħallem, lavrant, kaxxier u pjazzista, inma d-destin kien kiefer magħna. Il-hasda bikrija ta' missieri, il-hsieb kiefer ta' but vojti li jrid ilahħaq ma' familja kbira, it-tbiq ta' l-istonku li jgħib miegħu l-inkwiet nissel debbulizza li mwiežna b'komplikazzjoni ta' l-intern xeħtu lil omni f'qiegh ta' sodda.

Kien f'dan iż-żmien li hi hoimot li rat lil missieri f'karrozzin liebes sabih u kuntent wieqaf quddiem il-bieb u "Pawl", qalilha, "jien gejt għalik, qieghed kuntent hafna u rridek taqsam miegħi fil-hena kif qsamt miegħi fit-tbatija". "U t-ftal x'nagħnlu bihom Guž", wegħitu omni. "Issa mmorru weħedna u minn hawn u ftit iehor n'ehdu wieħed mič-čkejknin", u ma' dawn il-kelmiet hu għab minn quddiem għajnejn omni li stenbhet mifxula u kompliet għamlet f'qalbha. Ftit wara, sewwa sew fil-ħdax ta' fil-għodu tal-ħdax-il jum tal-ħdax-il xahar tas-sena tal-Kongress OMMI — dik li tant ferħet bija fi twelidi — marret biex, kif kienet temmen hi u kif nemmnu ahna, uliedha, tingħaqad ma' dawk li f'żgħožitha lija għażlet bhala sieheb tagħha halli flimkien igawdu l-glorja tal-Ġenna.

Mal-mawra ta' -genituri beda l-isfrattu tal-familja. Mal-mawt ta' omni ahna ngbarna maz-zijiet, ohti l-kbira marret soru, huti l-kbar bdew jahdmu t-Tarzna, l-ohrajn li kienu mlahhqn kienu jahdmu minn sbiħ Alla sa ma jidlan, waqt li ahna ž-žghar la kellna biex u lanqas žmien nilagħbu. Il-mard ma naqasx, il-faqar kiber, waqt li l-ghali u l-inkwiet jidhlu kul-lunkien! Hija ta' qabli miet fi žmien l-Ispanjola, hija l-kbir u ohti marru lejn l-Amerika biex qatt ma rajniehom iżjed. F'dan iż-žmien hallejna liz-zijiet u rgajna' morna noqogħdu f'dar twelidi. Li kelli nsemmi l-kalvarju kol'u li minnu għaddejna ma nispičča qatt. Il-lum minn tlettax bqajna biss erba', iżda dejjem ngħidu "tkun magħmula r-rieda tiegħek, o Sinjur!..."

Il-lum meta nara fal iltiema f'qalbi nhoss bħal għoqla li ma nistax infissirha u tigi ni xewqa li ma nistax intemmha, l-għaliex l-iltim hu dejjem iltim, iżda l-iżjed meta jkun fqir.